

До Гранит АД Скопје

Ул. Димитрие Чуповски бр. 8

Скопје

До Управен одбор на ГД Гранит АД Скопје

За Годишно собрание на акционери на Гранит АД Скопје

ГРАНИТ-Скопје			
Примено: 28-04-2021			
Орг. единица	Број	Прилог	Вредност
12	3581		

Арх. знак	0503
Рок на чување	2024
	28-04-2021 год.
Потпис	<i>[Signature]</i>

Предлог

За усвојување на нова Одлука за исплата на дивиденда и утврдување на дивиденден календар, по однос на точка 12 од Ревидираниот дневен ред на Собранието на акционери на Гранит АД Скопје, закажано на ден 21.05.2021 година

Акционерите Васил Георгиев и Даница Георгиева кои поседуваат повеќе од 10 % од вкупниот број на акции со право на глас во сопственичката структура на Гранит АД Скопје, предлагаат нова Одлука за исплата на дивиденда и утврдување на дивиденден календар, по однос на точка 12 од Ревидираниот дневен ред на седницата на **Собрание на акционери на Гранит АД Скопје, закажано на ден 21.05.2021 година.**

Акционерите Васил Георгиев и Даница Георгиева кои поседуваат над 10 % од вкупниот број на акции со право на глас во сопственичката структура на Гранит АД Скопје, согласно член 390 став 5 од ЗТД, акционери кои заедно поседуваат 281.018 обични акции со право на глас, што претставува повеќе од 5 % од вкупниот број на запишани акции со право на глас, Предлагаат нова Одлука за исплата на дивиденда и утврдување на дивиденден календар, по однос на точка 12 од Дневниот ред на седницата на **Собрание на акционери на Гранит АД Скопје, закажано на ден 21.05.2021.**

Образложение:

Имајќи ги предвид ревидираните финансиски извештаи за 2020 година, забележливо е дека компанијата располага со висок износ на парични средства и парични еквиваленти од 174.364.000 денари. Имено компанијата има евидентирано парични средства во домашни банки износ од 37.741.000 денари и парични еквиваленти кои се евидентирани како вложувања во Отворени инвестициски фондови – од кои најголем дел се инвестирани во парични фондови, со низок ризик и висока ликвидност во вкупен износ од 136.623.000 денари.

Исто така согласно ревидираните финансиски извештаи за 2020 година, компанијата има и висок износ на акумулирана добивка во вкупен износ од 2.473.056.000 денари.

Дополнително компанијата заклучно со крајот на 2020 година според ревидираните финансиски извештаи за 2020 година има вложувања расположливи за продажба во котирани друштва во износ 829.896.000 денари.

Заклучно со ревидираните финансиски извештаи за 2020 година Побарувањата од купувачи на компанијата значително ги надминуваат обврските кон добавувачите што ја прави финансиската ситуација на компанијата дополнително солветна и ликвидна.

Врз основа на претходните спомнатите финансиски параметри и показатели и во услови кога паричните средства на компанијата се на високо ниво, но и ако се земе дека нема никаква кредитната задолженост на компанијата ние како акционери сметаме дека е оправдана повисока исплата на дивиденда и дополнителна распределба на добивката на компанијата посебно во услови на ниски каматни стапки по кои се оплодуваат паричните средства во споредба со високиот потенцијал и принос кои го нудат останатите акции во земјата и странство.

Затоа сме на мислење дека вишокот парични средства треба да се дистрибуира на акционерите во форма на дивиденда. Стабилната, солветната и ликвидна финансиска состојба на Гранит АД Скопје дава доволен простор и можност да се издвои повисок износ за дивиденда, без да се загрози понатомешното финансиско работење на компанијата.

Оттука предлог одлуката на Управниот одбор на Гранит АД Скопје за исплата на бруто дивиденда од само 46.179.301 денари сметаме дека не е во интерес на акционерите, особено ако се земе во предвид солидната позиција во парични средства и парични еквиваленти како и нивото на акумулирана и нераспределена добивка во билансите на компанијата. Дополнително сметаме дека со исплата на повисока дивиденда, ќе се допринесе да се зголеми вредноста, но и ликвидноста на акциите на Македонската берза, што е во интерес на акционерите и акционерското друштво во целина.

Од горе наведените причини, а во интерес на соодветна распределба на добивката на компанијата, ги повикуваме останатите акционери на Гранит АД Скопје, на редовното годишно акционерско собрание, да го подржат нашиот предлог за исплата на бруто дивиденда (во прилог: Предлог одлука) во износ од 30 денари по акција.

Тука повторно би истакнале дека со предлогот за исплата на бруто дивиденда од 30 денари по акција, не се загрозува редовното работење на компанијата, ниту пак се скратува можноста на менаџментот за изведување на инвестициски зафати во модернизација, обнова и вложување во основни средства.

Компанијата и понатаму ќе располага со висок износ на парични средства, кои ќе и овозможат доволна комозија во извршување на своите редовни активности (дури и во услови на поголеми економски кризи) и реализирање на предвидените инвестициски проекти како и не се загрозуваат тековните плаќања и редовни трошоци на компанијата.

Во прилог на овој предлог доставуваме Предлог-одлука за исплата на дивиденда и утврдување на дивиденден календар.

Согласно член 390 став 9 од ЗТД бараме предлогот да биде објавен на начин како што е објавен јавниот повик за учество на редовната годишна седница на Собранието на

акционери на Гранит АД Скопје закажана за ден 21.05.2021 година (петок) и предложените одлуки по точките од дневниот ред.

Скопје 28.04.2021

Предлагачи: Васил Георгиев и Даница Георгиева

Васил Георгиев



Даница Георгиева



Во прилог : Предлог – Одлука за исплата на дивиденда и утврдување на дивиденден календар

Согласно член 487 и 490 од ЗТД, Собранието на акционери на Гранит АД Скопје на ден 21.05.2021 година ја донесе следната:

О Д Л У К А

За исплата на дивиденда и утврдување на дивиденден календар

Член 1

Од остварената добивка по оданочување за 2020 година, да се исплати дивиденда во бруто износ од 37.215.607 денари, а од акумулирана нераспределена добивка од минатите години на Друштвото до 31.12.2008, да се исплати дивиденда во бруто износ од 45.890.513 денари. Вкупниот износ за исплата на бруто дивиденда изнесува 83.106.120 денари

Член 2

Износот на дивидендата за една акција во бруто износ ќе изнесува 30 денари

Член 3

Последен ден за тргување со право на дивиденда за 2020 година е 02.06.2021 година

Член 4

Прв ден на тргување без право на дивиденда за 2020 година е 03.06.2021 година

Член 5

Датумот на евиденција според кој се определува листата на акционери кои имаат право да добијат дивиденда за 2020 година е 04.06.2021 година

Член 6

Исплатата на дивиденда ќе биде во законски рок односно најдоцна во законскиот рок до 30.09.2021 година

Член 7

Акционерите со право на исплата на дивиденда за 2020 година, да се известат за времето и начинот на исплатата на дивидендата, преку дневниот печат.

Член 8

Одлуката стапува на сила со денот на донесувањето

Годишно Собрание на акционери на

Гранит АД Скопје

Претседавач